

TEZAU LITURGIC
10 AUGUST
HARALAMBOS BOUSIA

SLUJBA
SF. ARHIDIACON-MUCENIC
LAURENȚIU
DE LA ROMA



ATENA, 2010



10 ΑΥΓΟΥΣΤΟΣ

ΛΑΥΡΕΝΤΙΟΣ ΑΡΧΙΔΙΑΚΟΝΟΣ

ΑΚΟΛΟΥΘΙΑ

Ποίημα Δρ.Χαραλάμπους Μπούσια

ΕΝ ΤΩ ΜΙΚΡΩ ΕΣΠΕΡΙΝΩ

Εἰς τό· *Κύριε ἐκέκραξα*, ἰσιῶμεν στίχους δ' καὶ ψάλλομεν Στιχηρὰ Προσόμοια. Ἦχος β'. Ὅτε ἐκ τοῦ ξύλου.

Πρῶτε, διακόνων εὐκλεές, μεταμορφωθέντος ἐν ὄρει, τῷ Θαβωρίῳ Χριστοῦ, καὶ Μαρτύρων ἄριστε, ὡς ὀλοκάρπωμα, λογικὸν προσενήνεξαι, Αὐτῷ καὶ εὐῶδες, Ἀθλητὰ Λαυρέντιε, στερρὸ θυμίαμα, πάντας, κατευφραῖνον ὀρῶντας, φλέγοντά σε πλάνην εἰδώλων, καὶ ὁδμᾶς ἀνδρείας ἀποπνέοντα.

Πλοῦτον, τοῦ ναοῦ συναγαγόν, καὶ προσαγαγόν τῇ χορείᾳ, τῶν ἐν τῇ Ῥώμῃ πτωχῶν, ἔδωκας Λαυρέντιε, σεπτὲ διάκονε, δεομένοις τὸν ἄρτον σου, καὶ πλοῦτον ψυχῆς σου· ὅθεν πρὸς μαρτύριον, ἐκὼν ἐχώρησας, ἔνθα, διαπρέπας στεφάνους, νίκης ἀφθαρσίας ἐδέξω, Ἀθλητῆς ὀφθεις πανιερώτατος.

Σίξτω, τῷ σοφῷ ἀρχιερεῦ, ἐνδοξε Λαυρέντιε Μάρτυς, διακονῶν εὐπειθῶς, τρίβοις ἠκολούθησας, αὐτοῦ ἀθλήσεως, ῥωμαλέῳ φρονήματι, καὶ δρόσῳ τῆς θείας, χάριτος κατέσβεσας, πυρὸς τοὺς ἄνθρακας, ὡς ἐν Βαβυλώνι τρεῖς παῖδες, τὸν Χριστὸν ὑμνῶν ἀσιγήτως· Ὅν ὑμνοῦσι πάσης γῆς τὰ ἀπέρατα.

Μάρτυς, ὡς χρυσὸς δοκιμασθεὶς, ἐν καμίνῳ θῦμα τῷ Κτίστη, καὶ Λυτρωτῇ ἐκλεκτὸν, σεαυτὸν παρέδωκας, καὶ κόσμος γέγονας, Ἀθλοφόρε Λαυρέντιε, τῆς τῶν πρωτοτόκων, Ἐκκλησίας· ὅθεν σου, τὰ θεῖα σκάμματα, σήμερον τιμῶμεν ἀξίως, καὶ τὴν ἐπ' ἐσχάρας θανήν σου, τῆς πεπυρωμένης ὕμνοις ἄδομεν.

Δόξα. Ἦχος β'.

Τὸν μύστην τῶν ἀπορρήτων, στερρὸν Ἀθλοφόρων Λαυρέντιον, τὸν πρῶτον διάκονον τῆς ἐν Ῥώμῃ Ἐκκλησίας, δεῦτε πάντες μακαρίσωμεν. Οὗτος γὰρ μὴ πεισθεὶς θῦσαι τοῖς ἀψύχοις εἰδώλοις, ἑαυτὸν παρέδωκεν ὀλοκάρπωμα θεῖον, τῷ μεταμορφωθέντι ἐν δόξῃ Κυρίῳ. Καὶ νῦν οὐ μόνον σὺν τοῖς προκρίτοις τῶν μαθητῶν, ἀλλὰ σὺν πᾶσι τοῖς Ἁγίοις θεώμενος Αὐτοῦ τὴν δόξαν, πρεσβεύει ὑπὲρ τῶν ψυχῶν ἡμῶν.

Καὶ νῦν. Τῆς Ἑορτῆς.

Ὁ φωτὶ σου ἄπασαν τὴν οἰκουμένην ἀγιάσας, εἰς ὄρος ὑψηλὸν μετεμορφώθης ἀγαθέ, δείξας τοῖς Μαθηταῖς σου τὴν δυναστείαν σου, ὅτι κόσμον λυτροῦσαι ἐκ παραβάσεως· διὸ βοῶμέν σοι· Εὐσπλαγχνε Κύριε, σῶσον τὰς ψυχὰς ἡμῶν.

Εἰς τὸν Στίχον. Ἦχος β' . Οἶκος τοῦ Ἐφραθαῦ.

Λαύρας τῶν οὐρανῶν, οἰκῆτωρ ὄφθης θεῖος, ὡς διακόνων πρῶτος, Λαυρέντιε καὶ Μάρτυς, Κυρίου ἀκατάβλητος.

Στ.: Εἰς πᾶσαν τὴν γῆν ἐξῆλθεν ὁ φθόγγος αὐτοῦ καὶ εἰς τὰ πέρατα τῆς οἰκουμένης τὰ ῥήματα αὐτοῦ.

Πρέσβευε τῷ Χριστῷ, σὺν θείῳ Ἰππολύτῳ, καὶ τῷ πανσόφῳ Σίξτῳ, Λαυρέντιε διδόναι, ἡμῖν πταισμάτων ἄφεσιν.

Στ.: Οἱ οὐρανοὶ διηγοῦνται δόξαν Θεοῦ, ποίησιν δὲ χειρῶν Αὐτοῦ ἀναγγέλλει τὸ στερέωμα.

Φλέξας εἰδωλικήν, ὡς ἄνθρακα τὴν πλάνην, παμμάκαρ ἐπ' ἀνθράκων, ὀπτῶμενος στεφάνους, Λαυρέντιε ἀπειλήφας.

Δόξα. Τριαδικόν.

Δέδωκας ὃ Τριάς, τῷ θείῳ Λαυρεντίῳ, ἰσχὺν καταπατῆσαι, ὄφρῦν τὴν ἐπηρμένην, τῶν προσκυνούντων εἶδωλα.

Καὶ νῦν. Τῆς Ἑορτῆς.

Εἶδον ἐν τῷ Θαβώρ, Μωσῆς τε καὶ Ἰλίας, τὸν ἐκ παρθένου Κόρης, Θεὸν σεσαρκωμένον, βροτῶν εἰς ἀπολύτρωσιν.

Νῦν ἀπολύεις. Τρισάγιον.

Ἀπολυτίκιον. Τοῦ Ἁγίου. Ἦχος γ'. Τὴν ὠραιότητα.

Τῷ θείῳ Πνεύματι, καταυγαζόμενος, ὡς ἄνθραξ ἔφλεξας, πλάνης τὴν ἄκανθαν, Ἀρχιδιάκονε Χριστοῦ, Λαυρέντιε Ἀθλοφόρε, ὅθεν ὡς θυμίαμα, λογικὸν ὀλοκαύτωσαι, τῷ σὲ μεγαλύναντι, τῷ πυρὶ τελειούμενος, διό τούς σὲ τιμώντας θεόφρον, σκέπε ἐκ πάσης ἐπήρειας.

Δόξα. Καὶ νῦν. Ἀπολυτίκιον τῆς Ἑορτῆς Ἦχος βαρὸς Μετεμορφώθης ἐν τῷ ὄρει Χριστὲ ὁ Θεός, δείξας τοῖς Μαθηταῖς σου τὴν δόξαν σου, καθὼς ἠδυναντο.

Λάμπων καὶ ἡμῖν τοῖς ἁμαρτωλοῖς, τὸ φῶς σου τὸ
αἶδιον, πρεσβείαις τῆς Θεοτόκου, φωτοδότα δόξα σοι.
Ἀπόλυσις.

ΕΝ Τῴ ΜΕΓΑΛῴ ΕΣΠΕΡΙΝῴ

Εἰς τό, *Κύριε ἐκέκραξα*, ἰσιῶμεν Στίχους ς' καὶ
ψάλλομεν Στιχηρὰ Προσόμοια τῆς Ἑορτῆς Ἦχος δ'
Ἔδωκας σημείωσιν

Δεῦτε νῦν τὴν κρείττονα, ἀλλοιωθέντες ἀλλοίωσιν,
οὐρανόφρονες σήμερον, Χριστῷ συμμορφούμενοι,
εὐσεβῶς καὶ γῆθεν, ἐφ' ὑψηλοτάτην, τῶν ἀρετῶν
περιωπὴν, ἀνενεχθέντες ἀγαλλιώμεθα· δι' οἶκτον γὰρ
τὸν ἄμορφον, μεταμορφούμενος ἄνθρωπον, ἐν Θαβῶρ
κατελάμπρυνεν, ὁ Σωτὴρ τῶν ψυχῶν ἡμῶν.

ὦ φιλοθεάμονες, τῶν ὑπὲρ νοῦν καὶ φιλήκοοι,
μυστικῶς ἐποπτεύσωμεν, Χριστὸν ἐξαστράψαντα,
θεϊκαῖς ἀκτίσι, καὶ ἐνηχηθῶμεν, τὴν τοῦ Γεννήτορος
φωνήν, ἠγαπημένον ἀνακηρύττουσαν, Υἱὸν τὸν
καταυγάσαντα, τὴν ἀνθρωπίνην ἀσθένειαν, ἐν Θαβῶρ
καὶ πηγάσαντα, φωτισμὸν ταῖς ψυχαῖς ἡμῶν.

Ἄπαν νῦν ἐγκόσμιον, καὶ ὑπερκόσμιον σύστημα,
συγκινείσθω πρὸς αἴνεσιν, Χριστοῦ τοῦ Θεοῦ ἡμῶν,
τοῦ νεκρῶν καὶ ζώντων, κεκυριευκότος· θεοπρεπῶς
γὰρ ἑαυτῷ, μεταμορφούμενος συμπαρίστησι, τοῦ
νόμου καὶ τῆς χάριτος, τοὺς πρωτοστάτας καὶ

κήρυκας, ἐν Θαβὼρ ὡς ηὐδόκησεν, ὁ Σωτὴρ τῶν
ψυχῶν ἡμῶν.

*Στιχηρὰ τοῦ Ἁγίου Μάρτυρος Ἰησὺς δ' Ἐδωκας
σημείωσι*

Ἄνθρακὰ σοι ἔδωκε, Μάρτυς πυρὸς εἰς βοήθειαν, ὁ
Δεσπότης καὶ Κύριος, ὑφ' οὗ πυρακτούμενος, τὸ
γεῶδες σκῆνος, θᾶπτον ἐξεδύσω, καὶ τὴν ἀθάνατον
ζωὴν, καὶ βασιλείαν ἐκληρονόμησας· διό σου τὴν
χαρμόσουνον, χαρμονικῶς ἐορτάζομεν, ἐορτὴν
παμμακάριστε στεφηφόρε Λαυρέντιε.

Ἄνθρακας ἐμάρανας, πλάνας εἰδώλων μακάριε, ἐπ'
ἀνθράκων ὀπτώμενος, ὑφ' ὧν λεπτυνόμενος, τὸ παχὺ
σαρκίον, ὡς βαρὺ φορτίον, ἀπειτινάξω καὶ τὸν κοῦν,
τῆς τῶν προγόνων ἡμῶν νεκρώσεως· ἐντεῦθεν
ἀκατάσβεστος, ἄνθραξ ἡμῖν ἐχρημάτισας, καταυγάζων
φαιδρότητι, τοὺς τιμῶντας τὴν μνήμην σου.

Ἄνθρακι ἀνήφθησαν, ἀπὸ Θεοῦ οἷα φαίνοντες, οἱ
ἀήττητοι Μάρτυρες, τῆ αἴγλη τοῦ Πνεύματος, τὴν ἀκλὺν
τῆς πλάνης, καὶ τῆς ἀθείας, καταδιώκοντες θερμῶς,
καὶ εὐσεβείας πυρσὸν ἀνάπτοντες, ἐν οἷς καὶ ὁ
Λαυρέντιος, ὁ ἀληθὴς καὶ σεβάσιμος, τοῦ Σωτῆρος
διάκονος, διαπρέπει τοῖς θαύμασιν.

Δόξα. Ἰησὺς δ'.

Τῷ τοῦ Πνεύματος πυρὶ ἀναλώσας πᾶν γεῶδες
φρόνημα, πυρὸς ἀνάλωμα ἐγένου καλλιμάρτυς
Λαυρέντιε· ἐναρέτοις γὰρ ἔργοις καλλωπιζόμενος, τοῖς
οἰκείοις αἵμασιν ἐσφράγισας, τὴν εὐπειθῆ διακονίαν

σου. Καὶ νῦν σὺν Χριστῷ ἀγαλλιῶμενος, ἐν θείοις δόμοις ἀξιάγαστε, πρέσβευε δεόμεθα ὑπὲρ τῶν ψυχῶν ἡμῶν.

Καὶ νῦν. Τῆς Ἑορτῆς.

Πρὸ τοῦ Σταυροῦ σου Κύριε, ὄρος οὐρανὸν ἐμιμείτο, νεφέλη ὡς σκηνὴ ἐφηπλοῦτο. Σοῦ μεταμορφουμένου, ὑπὸ Πατρὸς δὲ μαρτυρουμένου, παρῆν ὁ Πέτρος σὺν Ἰακώβῳ καὶ Ἰωάννῃ, ὡς μέλλοντες συνεῖναί σοι, καὶ ἐν τῷ καιρῷ τῆς παραδόσεώς σου, ἵνα θεωρήσαντες τὰ θαυμάσιά σου, μὴ δειλιάσωσι τὰ παθήματά σου, ἃ προσκυνῆσαι ἡμᾶς, ἐν εἰρήνῃ καταξίωσον, διὰ τὸ μέγα σου ἔλεος.

Εἴσοδος. Φῶς ἰλαρόν. Προκείμενον τῆς ἡμέρας.

Προφητείας Ἡσαΐου τὸ ἀνάγνωσμα (Κεφ. ΜΓ' 9-14)

Τάδε λέγει Κύριος· πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. τίς ἀναγγελεῖ ταῦτα; ἢ τὰ ἐξ ἀρχῆς τίς ἀναγγελεῖ ὑμῖν; ἀγαγέτωσαν τοὺς μάρτυρας αὐτῶν καὶ δικαιωθήτωσαν καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς, λέγει Κύριος ὁ Θεός, καὶ ὁ παῖς μου, ὃν ἐξελεξάμην, ἵνα γνῶτε καὶ πιστεῦσητε καὶ συνῆτε ὅτι ἐγὼ εἶμι. ἔμπροσθέν μου οὐκ ἐγένετο ἄλλος Θεός καὶ μετ' ἐμὲ οὐκ ἔσται. Ἐγὼ ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνειδίσα καὶ οὐκ ἦν ἐν ὑμῖν ἀλλότριος. ὑμεῖς ἐμοὶ μάρτυρες καὶ ἐγὼ Κύριος ὁ Θεός. Ἔτι ἀπ' ἀρχῆς καὶ οὐκ ἔστιν ὁ ἐκ τῶν

χειρῶν μου ἐξαιρούμενος· ποιήσω, καὶ τίς ἀποστρέψει αὐτό; Οὕτως λέγει Κύριος ὁ Θεὸς ὁ λυτρούμενος ὑμᾶς, ὁ ἅγιος τοῦ Ἰσραὴλ.

Σοφίας Σολομῶντος τὸ Ἀνάγνωσμα. (Κεφ. γ' 1)

Δικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἔδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἔξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἰσιν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἡ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέειρασεν αὐτούς, καὶ εὔρεν αὐτοὺς ἀξίους ἑαυτοῦ. Ὡς χρυσὸν ἐν κωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτόν, συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ ἀνάγνωσμα. (Κεφ. ζ'. 7)

Δίκαιος, ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῷ ἐτῶν μεμέτρηται. Πολιὰ δὲ ἐστὶ φρόνησις ἀνθρώποις, καὶ ἡλικία γήρως βίος ἀκηλίδωτος. Εὐάρεστος Θεῷ

γενόμενος, ἠγαπήθη· καὶ ζῶν μεταξὺ ἀμαρτωλῶν, μετετέθη. Ἠρπάγη, μὴ κακία ἀλλάξη σύνεσιν αὐτοῦ, ἢ δόλος ἀπατήση ψυχὴν αὐτοῦ· βασκανία γὰρ φαυλότητος ἀμαυροῖ τὰ καλὰ, καὶ ῥεμβασμὸς ἐπιθυμίας μεταλλεῦει νοῦν ἄκακον. Τελειωθεὶς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Λιτή. Ἦχος α'.

Εὐφραίνου ἐν Κυρίῳ ἡ τοῦ Χριστοῦ Ἐκκλησία, Λαυρέντιον τὸν πανένδοξον ἀρχιδιάκονον πλουτοῦσα. Οὗτος γὰρ ἔργῳ καὶ λόγῳ διατρανοῖ τὰ τῆς πίστεως ἀληθείας, καὶ παιδεύει πάντας τῷ ἰδίῳ παραδείγματι· ἀξιωθεὶς οὖν ἐν τέλει ἀθλητικῶν ἐπάθλων, Χριστῷ πρεσβεύει ὑπὲρ τῶν τιμώντων, αὐτοῦ τὸ μαρτύριον.

Ἦχος β'.

Τοῦ ἀρχιποίμενος καὶ ἀριστεῶς τοῦ σταδίου, Σίξτου ἐπισκόπου Ῥώμης, ἀκολουθῶν ταῖς τρίβοις Λαυρέντιε μάκαρ, θῦμα σεαυτὸν λογικὸν προσεσήνοχας τῷ Κυρίῳ· τὴν καλὴν ὄθεν ὁμολογίαν ὁμολογήσας, καὶ ὡς χρυσὸς ἐν τῷ πυρὶ τῶν βασάνων δοκιμασθεὶς, σύμμορφος γέγονας τῆς δόξης, τοῦ μεταμορφωθέντος ἐν τῷ Θαβωρίῳ.

Ἦχος γ'.

Ὡς Δανιὴλ ἐν καμίνῳ καὶ οἱ τρεῖς παῖδες ἐν Βαβυλῶνι, οὕτω καὶ σὺ Λαυρέντιε ὄλβιε, πυρὸς κατέσβεσας τοὺς πεπυρωμένους ἄνθρακας, δρόσῳ τῆς θείας χάριτος· διὸ καὶ τῆς ἐσχάρας τὸ καῦμα οὐκ ἐπτόησέ σε, ἀλλὰ στεντορεία τῇ φωνῇ ἐπ' αὐτῆς ἀπλούμενος, ὕμνεις τὸν Κύριον, τὸν ὑπερυψούμενον εἰς πάντας τοὺς αἰῶνας.

Δόξα. Ἦχος δ'.

Τὸν πλοῦτον τῆς Ἐκκλησίας διανείμας τοῖς πένησι, καὶ χρεῖαν ἔχουσι, πλοῦτον ἀφθαρτον συνήγαγες ἐν τῷ πόλῳ, διάκονε θεῖε Λαυρέντιε. Διαπρέψας οὖν φιλανθρωπία καὶ λόγοις, τὴν Ἐκκλησίαν ἐν τέλει ἐφραίδρυνας, θαύμασι στερρῶ ἐνστάσει καὶ ἀθλήσει σου, Μάρτυς παναοίδιμε· ἀνελθὼν οὖν εἰς πόλον, μὴ παύση δεόμενος τοῦ Κυρίου, δοῦναι καὶ ἡμῖν τοῖς τιμῶσι τὴν μνήμην σου, τὸ δηνάριον τῆς οὐρανίου Βασιλείας.

Καὶ νῦν. Τῆς Ἑορτῆς.

Πρὸ τοῦ σοῦ Σταυροῦ Κύριε, ὄρος οὐρανὸν ἐμιμεῖτο, νεφέλη ὡς σκηνὴ ἐφηπλοῦτο. Σοῦ μεταμορφουμένου, ὑπὸ Πατρὸς δὲ μαρτυρουμένου, παρῆν ὁ Πέτρος σὺν Ἰακώβῳ καὶ Ἰωάννῃ, ὡς μέλλοντες συνεῖναί σοι, καὶ ἐν τῷ καιρῷ τῆς παραδόσεώς σου, ἵνα θεωρήσαντες τὰ θαυμάσιά σου, μὴ δειλιάσωσι τὰ παθήματά σου, ἃ προσκυνῆσαι ἡμᾶς, ἐν εἰρήνῃ καταξίωσον, διὰ τὸ μέγα σου ἔλεος.

Εἰς τὸν Σίχον, Προσόμοια. Ἦχος πλ. α'. Χαίροις ἀσκητικῶν.

Χαίροις, τῶν διακόνων κρηπῖς, ὁ ἱερώτατος καὶ πλήρης χρησιότητος, δι' ἔργων τῶν ἐναρέτων, ἀνακουφίσας πτωχοὺς, καὶ θαυμάτων χάριν, κομισάμενος· πολλοὺς γὰρ ἰάτρευσας, ἐν εἰρκτῇ ἐπισκέπτας σου, τίμιε Μάρτυς, Ἀθλοφόρε Λαυρέντιε, τῇ τοῦ Πνεύματος, ἐπιπνοίᾳ καὶ χάριτι· ὅθεν καὶ τῆς ἀθλήσεως, ἀνύσας τὸ στάδιον, πρὸς οὐρανίους σκηνώσεις, χαρμονικῶς ἀνελήλυθας, Χριστὸν ἱκετεύων, ὑπὲρ πάντων τῶν ὑμνούντων, τὸ σὸν μαρτύριον.

Στ.: Εἰς πᾶσαν τὴν γῆν ἐξῆλθεν ὁ φθόγγος αὐτοῦ καὶ εἰς τὰ πέρατα τῆς οἰκουμένης τὰ ῥήματα αὐτοῦ.

Χαίροις, ὁ Ἐκκλησία Χριστοῦ, διακονήσας ὡς ἐπίγειος ἄγγελος, καὶ λάμπας ὡς ἄστρον μέγα, ἐν νοητῷ τῷ αὐτῆς, Μάρτυς καρτερόφρον, στερεώματι, ἀθλήσεως σκάμμασι, παναρίστου Λαυρέντιε, σημειοφόρε, γενναιότητος πρότυπον, σκεῦος εὐχρηστον, ἱερῶν ἀναβάσεων, δένδρον καρποῦς χρησιότητος, τὸ φέρον καὶ χάριτος, κέδρε ἠδύπνους ὁ πάντας, εὐωδιάζων στερρότητι, καρδίας καὶ θαρρύους, Σίξτου θείου ἐπισκόπου, σεμνὲ διάκονε.

Στ.: Οἱ οὐρανοὶ διηγοῦνται δόξαν Θεοῦ, ποίησιν δὲ χειρῶν Αὐτοῦ ἀναγγέλλει τὸ στερέωμα.

Χαίροις, ὁ τοῦ ναοῦ τιμαλφῆ, καὶ πάντα πλοῦτον διανείμας τοῖς πένησι, Καλλίνικον τὸν τριβοῦνον, τὸν ἐπιστάτη τῆς σῆς, φυλακῆς βαπτίσας καὶ φρυάγματα,

Δεκίου τοῦ ἄφρονος, τοῦ εἰς λίθους πιστεύοντος, πατήσας πάντα, καὶ αὐτοῖς μὴ πειθόμενος, θῦσαι πάνδεινον, ὑπομείνας μαρτύριον· πρῶτε Χριστοῦ διάκονε, παμμάκαρ Λαυρέντιε, ἐπὶ ἐσχάρας ἠπλώθης, πεπειρωμένης καὶ πνεῦμά σου, παρέδωκας Μάρτυς, ἐπ' αὐτῆς Χριστῷ σοι δόξης, τὸ στέφος νείμαντι.

Δόξα. Ἦχος δ'

Στομωθεῖς τῇ ἀγάπῃ, τοῦ μεταμορφωθέντος ἐν δόξῃ Κυρίου, ἀθλήσεως σκάμματα εὐσθενῶς διήνυσας, ἀλκίφρον Λαυρέντιε. Σὺ γὰρ εἰδωλολατρῶν μὴ πτήξας μανίαν, ἐν ἀνδρείᾳ ψυχῆς ἠγωνίσω, καὶ διὰ πυρὸς πρὸς τὸν ἀπείρου κάλλους, Κύριον ἀπῆλθες. Καὶ νῦν ἐν τῇ ἀγήρῳ μακαριότητι Χριστῷ συνὼν πρέσβευε, δοθῆναι πᾶσιν ἡμῖν εἰρήνην ἀστασίαστον, καὶ μέγα ἔλεος.

Καὶ νῦν. Τῆς Ἑορτῆς.

Πρὸ τοῦ Σταυροῦ σου Κύριε, παραλαβὼν τοὺς Μαθητὰς εἰς ὄρος ὑψηλόν, μετεμορφώθης ἔμπροσθεν αὐτῶν, ἀκτίσι δυνάμεως καταυγάζων αὐτούς, ἔνθεν φιλανθρωπία, ἐκεῖθεν ἐξουσία, δεῖξαι βουλόμενος τῆς Ἀναστάσεως τὴν λαμπρότητα· ἧς καὶ ἡμᾶς, ὁ Θεὸς ἐν εἰρήνῃ καταζίωσον, ὡς ἐλεήμων καὶ φιλάνθρωπος.

Νῦν ἀπολύεις. Τρισάγιον.

Ἀπολυτίκιον. Τοῦ Ἁγίου. Ἦχος γ'. Τὴν ὠραιότητα.

Τῷ θεῷ Πνεύματι, καταυγαζόμενος, ὡς ἄνθραξ ἔφλεξας, πλάνης τὴν ἄκανθαν, Ἀρχιδιάκονε Χριστοῦ, Λαυρέντιε Ἀθλοφόρε, ὄθεν ὡς θυμίαμα, λογικὸν

όλοκαύτωσαι, τῷ σέ μεγαλύναντι, τῷ πυρὶ
τελειούμενος, διό τούς σέ τιμώντας θεόφρον, σκέπε
ἐκ πάσης ἐπήρειας.

*Δόξα. Καὶ νῦν. Ἀπολυτίκιον τῆς Ἑορτῆς Ἦχος βαρὺς
Μετεμορφώθης ἐν τῷ ὄρει Χριστὲ ὁ Θεός, δείξας
τοῖς Μαθηταῖς σου τὴν δόξαν σου, καθὼς ἠδυναντο.
Λάμπρον καὶ ἡμῖν τοῖς ἁμαρτωλοῖς, τὸ φῶς σου τὸ
αἶδιον, πρεσβείαις τῆς Θεοτόκου, φωτοδότα δόξα σοι.
Ἀπόλυσις.*

ΕΙΣ ΤΟΝ ΟΡΘΡΟΝ

*Μετὰ τὴν α' Στιχολογίαν,
Κάθισμα Ἦχος δ' Κατεπλάγη Ἰωσήφ*

Ὡς φωστῆρα παμφαῆ, τὸν διαλάμπαντα ἐν γῆ,
Ἐκκλησίας τοῦ Χριστοῦ, πρῶτον διάκονον πιστοί,
ἐγκωμιάσωμεν πάντες φραιδροῖς ἐν ὕμνοις, Ῥωμης
τὸν φανόν, λαμπρὸν Λαυρέντιον, Σίξτου ταῖς ὁδοῖς,
ἀκολουθήσαντα, καὶ γεραρὸν Ἰππόλυτον, πρὸς
μαρτυρίου ἀγῶνας ἐλκύσαντα, βοῶντες πόθῳ·
ἀνδρείας βάθρον, χαῖρε Μάρτυς πανάριστε.

Δόξα. Καὶ νῦν. Τῆς Ἑορτῆς

Μετεμορφώθης Ἰησοῦ, ἐπὶ τὸ ὄρος τὸ Θαβώρ, καὶ
νεφέλη φωτεινὴ, ἐφηπλωμένη ὡς σκηνή, τοὺς
Ἀποστόλους τῇ δόξῃ σου κατεκάλυπεν· ὅθεν καὶ εἰς
γῆν ἐναπέβλεπον, μὴ φέροντες ὄραν τὴν λαμπρότητα,
τῆς ἀπροσίτου δόξης τοῦ προσώπου σου, ἄναρχε Λόγε

Χριστέ ὁ Θεός, ὁ τότε τούτοις, τὸ φῶς σου λάμπας,
φώτισον τὰς ψυχὰς ἡμῶν.

*Μετὰ τὴν β' Στιχολογίαν,
Κάθισμα Ἰηχος δ' Κατεπλάγη Ἰωσήφ*

Τὸν διάκονον Χριστοῦ, πυρὶ φλεχθέντα θεϊκῶ, καὶ
εἰς τέλος τῶν παθῶν, ἀποτεφρώσαντα τὸ πῦρ, τὸν
κατασβέσαντα δρόσῳ τοῦ Παρακλήτου, ἄνθρακας
πυρός, τοὺς τρεῖς μιμούμενος, παῖδας τοὺς ποτέ,
καμίνου σβέσαντας, τὸ πῦρ καὶ ἐφαπλούμενον, ἐπὶ
ἐσχάρας βοῶντα γηθόμενον, πεπυρωμένης· ἀπαύστως
αἶνει, πᾶσα κτίσις τὸν Κύριον.

Δόξα. Καὶ νῦν. Τῆς Ἑορτῆς

Ἐν τῷ ὄρει τῷ Θαβώρ, μεταμορφούμενος Σωτήρ,
τοῖς προκρίτοις Μαθηταῖς, δείξας τὴν δόξαν σου
Χριστέ, τὸ ἀναλλοίωτον ἡσπραψας τῆς Θεότητος,
νεφέλη δὲ φωτός συνεκάλεσας, Ἥλιαν καὶ Μωσῆν
συλλαλοῦντάς σοι· διὸ καὶ Πέτρος ἔλεγεν· Οἰκτίρμον,
καλὸν ἐστὶν ὧδε εἶναι σὺν σοί, ὁ τότε τούτοις, τὸ φῶς
σου λάμπας, φώτισον τὰς ψυχὰς ἡμῶν.

*Μετὰ τὸν Πολυέλεον,
Κάθισμα. Ἰηχος γ'. Τὴν ὠραιότητα.*

Διακονίας σου, στολὴν ἐκόσμησας, παντίμων ἄθλων
σου, τοῖς θείοις στίγμασι, καὶ ὑπουργῆσαι τῷ ναῷ τῆς
δόξης τῆς οὐρανίου, καίρων ἀνελήλυθας· ὅθεν πάντες
τιμῶμέν σου, μνήμην τὴν ἀκήρατον, εὐλαβῶς

ἀνακράζομεν· Χριστὸν ὑπὲρ ἡμῶν ἐκδυσώπει, Μάρτυς
Λαυρέντιε γενναῖε.

Δόξα. Καὶ νῦν. Τῆς Ἑορτῆς

Τῆς θείας δόξης σου, ὄντως ἀπαύγασμα, καθὼς
ἠδύναντο, ἔδειξας Λόγε Θεοῦ, τοῖς Μαθηταῖς σου ἐν
Θαβώρ, ὄρει μεταμορφούμενος, οἷς
συνελλαμφθείημεν, καὶ ἡμεῖς οἱ ὑμνοῦντές σε, μόνε
ἀναλλοίωτε, Ἰησοῦ παντοδύναμε, καὶ πίστει σοι
συμφώνως βοῶντες· Δόξα Χριστὲ τῇ βασιλείᾳ σου.

Εἶτα, οἱ Ἀναβαθμοὶ· τὸ α' Ἀντίφωνον τοῦ δ' ἤχου.

Προκείμενον: *Εἰς πᾶσαν τὴν γῆν ἐξῆλθεν ὁ φθόγγος
αὐτοῦ καὶ εἰς τὰ πέρατα τῆς οἰκουμένης τὰ ῥήματα
αὐτοῦ.*

Στ.: *Οἱ οὐρανοὶ διηγοῦνται δόξαν Θεοῦ, ποίησιν δὲ
χειρῶν Αὐτοῦ ἀναγγέλλει τὸ στερέωμα.*

Εὐαγγέλιον, Μαρτυρικόν.

Ὁ Ν' ψαλμός.

Δόξα: Ταῖς τοῦ Ἀθλοφόρου...

Καὶ νῦν: Ταῖς τῆς Θεοτόκου....

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Εὐαρεστήσας Κυρίῳ ὡς πρῶτος τῶν διακόνων,
ἀθλητικῶς πρὸς Αὐτὸν ἐξεδήμησας, Λαυρέντιε
πάνσοφε. Καὶ νῦν τὸ ἀμήχανον κάλλος τοῦ Κυρίου
θεώμενος, καὶ θέσει θεοῦμενος, πρέσβευε σωθῆναι
τὰς ψυχὰς ἡμῶν.

Ὁ Δεύτερος Κανὼν τῆς Ἑορτῆς, φέρων
Ἀκροστιχίδα: *Μωσῆς Θεοῦ πρόσωπου ἐν Θαβῶρ
εἶδε. Ποίημα Ἰωάννου τοῦ Δαμασκηνοῦ*

Ῥδὴ α' Ἦχος πλ. δ' Ὑγρὰν διοδεύσας

*Μωσῆς ἐν θαλάσῃ προφητικῶς, ἰδὼν ἐν νεφέλῃ καὶ
ἐν σύλῳ πάλαι πυρός, τὴν δόξαν Κυρίου ἀνεβόα· τῷ
Λυτρωτῇ καὶ Θεῷ ἡμῶν ἄσωμεν.*

*Ὡς πέτρα τῷ σώματι σκεπασθεῖς, τῷ τεθεωμένῳ, τὸν
ἀόρατον καθορῶν, Μωσῆς ὁ θεόπτης ἀνεβόα· τῷ
Λυτρωτῇ καὶ Θεῷ ἡμῶν ἄσωμεν.*

*Σὺ ἐπὶ τοῦ ὄρους τοῦ νομικοῦ, καὶ ἐν Θαβωρίῳ,
καθωράθης τῷ Μωϋσῇ, ἐν γνόφῳ τὸ πάλαι, ἐν φωτὶ δέ,
νῦν ἀπροσίτῳ τῆς Θεότητος.*

Ὁ Κανὼν τοῦ Μάρτυρος, οὗ ἡ
Ἀκροστιχίς: *Λαυρέντιου κράτιστου ὕμνῳ προφρόνως.*

Ῥδὴ α' Ἦχος δ' Τριστάτας κραταιοὺς

*Λειμῶνι τῆς τρυφῆς, ὡς Χριστοῦ στρατιώτης,
ἐπαξίως ἐντρυφῶν, καὶ ταῖς ἀγγελικαῖς, συγχορευῶν
Δυνάμεσιν, ἔλλαμψίν μοι φωτοφόρον, δωρηθῆναι
δυσώπησον, ἀνυμνοῦντί σε Μάκαρ Λαυρέντιε.*

*Ἀγῶνας ὑποδύς, τοῦ σεπτοῦ μαρτυρίου, νικηφόρος
ἀθλητής, στερρότητι ψυχῆς, ἀνεδείχθης Λαυρέντιε,
στέφανον δικαιοσύνης, εὐπρεπῶς ἐνδυσάμενος, καὶ
διάδημα ἐπινίκιον.*

*Υἱὸς ὡς πεφυκῶς, καὶ φωτὸς καὶ ἡμέρας,
παραδόξως ἐκ δυσμῶν, ὡς ἥλιος ἡμῖν, αἰσθητὸς*

ἀνατέταλκας, αἶγλη τῆ φαινοτάτη, καταυγάζων τὰ
πέρατα, παναοίδιμε Μάρτυς Λαυρέντιε.

Θεοτοκίου

Ῥυσθέντες τῷ σεπτῷ, τοκετῷ σου Παρθένε, τῶν τοῦ
Ἄδου καὶ φθορᾶς δεσμῶν, καὶ κοσμικῆς κατακρίσεως
ἄκραντε· Χαῖρε κεχαριτωμένη, εὐχαρίστως βοῶμέν
σοι· ἡ σωτήριος πύλη τῆς χάριτος.

Ῥδὴ γ', τῆς Ἑορτῆς Οὐρανίας ἀψίδος

Ἡ σκιάζουσα δόξα, ἐν τῇ σκηνῇ πρότερον, καὶ τῷ
Μωϋσῆ ὀμιλοῦσα, τῷ σῶ θεράποντι, τύπος γεγένηται,
τῆς ἀστραψάσης ἀρρήτως, ἐν Θαβώρ σου Δέσποτα
Μεταμορφώσεως.

Συνανηλθέ σοι Λόγε, μονογενὲς ὕψιστε, ἡ τῶν
Ἀποστόλων ἀκρότης, ἐπὶ τοῦ ὄρους Θαβώρ, καὶ
συμπαρέστησαν ὄ,τε Μωσῆς καὶ Ἡλίας, ὡς Θεοῦ
θεράποντες, μόνε φιλάνθρωπε.

Θεὸς ὅλος ὑπάρχων, ὅλος βροτὸς γέγονας, ὅλη τῇ
Θεότητι μίξας τὴν ἀνθρωπότητα, ἐν ὑποστάσει σου, ἦν
ἐν δυσι ταῖς οὐσίαις, Μωϋσῆς Ἡλίας τε, εἶδον ἐν ὄρει
Θαβώρ.

Τοῦ Μάρτυρος Τόξου δυνατῶν ἠσθένησε

Ἔχων τοῦ Σταυροῦ τὸ τρόπαιον, πρὸς τοὺς
ἀντιπάλους, ῥωμαλέως ἐχώρησας, καὶ νικήσας
στεφανηφόρος, ἀνεδείχθης ἀξιάγαστε.

Νόμῳ τοῦ Χριστοῦ φραζάμενος, τῇ νομοθεσίᾳ τῶν
δυσσεβῶν ὡς ἀήττητος, ἀντετάξω γενναιοτάτη, καρτερία
παμμακάριστε.

Τόνῳ θεϊκῷ νευρούμενος, τῆς πολυθείας, τὴν ἀσθένειαν ἔλυσας, τοῦ Χριστοῦ δὲ τὴν πρὸ αἰώνων, διετράνωσας Θεότητα.

Θεοτοκίου

Ἴσος τῷ Πατρὶ καὶ Πνεύματι, φύσει καὶ οὐσία, καὶ Θεότητι γέγονε, τοῖς ἀνθρώποις ἴσος ὁ Λόγος, σαρκωθείς ἐκ σοῦ Πανάμωμε.

Ὁ Εἰρμὸς

Τόξον δυνατῶν ἠσθένησε, καὶ οἱ ἀσθενοῦντες, περιεζώσαντο δύναμιν· διὰ τοῦτο ἐστερεώθη, ἐν Κυρίῳ ἡ καρδιά μου.

Κάθισμα τοῦ Μάρτυρος Ἰηχος πλ. δ' Τὴν Σοφίαν

Τὸν οὐράνιον πλοῦτον συναγαγόν, καὶ τοῖς πένησι τοῦτον προσαγαγόν, ἐσκόρπισας ἔδωκας, δεομένοις τὸν ἄρτον σου, καὶ δι' αὐτοῦ κτησάμενος, ζωὴν τὴν ἀκήρατον, ἐν τῷ Χριστοῦ μαρτυρίῳ, διέπρεψας ἔνδοξε· ὅθεν ἀριστεύσας, καὶ νομίμως ἀθλήσας, τὸν στέφανον εἴληφας, ἐκ Θεοῦ τῶν καμάτων σου, Ἀθλοφόρε Λαυρέντιε, πρέσβευε Χριστῷ τῷ Θεῷ, τῶν παισμάτων ἄφεσιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Δόξα... Καὶ νῦν... Τῆς Ἑορτῆς Ἰηχος δ' Ἐπεφάνης σήμερον

Ἑορτὴ ὑπέρλαμπρος, ἡ τοῦ Δεσπότη, ἦλθε, δεῦτε ἅπαντες, ἐπὶ τῷ ὄρει νοερῶς, προκαθαρθέντες ἀνέλθωμεν, τῷ Θαβωρίῳ ἐποψόμενοι.

Ὡδὴ δ', τῆς Ἑορτῆς Ὁ Εἰρμὸς

*Ἐκ σαρκὸς σου βολίδες Θεότητος, ἐξεπορεύοντο,
Προφητῶν καὶ Ἀποστόλων· ὄθεν οἱ πρόκριτοι,
μέλποντες ἀνεβόων· Δόξα τῇ δυνάμει σου Κύριε.*

*Ὁ τὴν βάτον φυλάξας ἀλώβητον, προσομιλοῦσαν
πυρί, τῷ Μωσεῖ θεολαμποῦσαν σάρκα ὑπέδειξας,
Δέσποτα μελωδοῦντι· Δόξα τῇ δυνάμει σου Κύριε.*

*Ἵπεκρύβη ἀκτίσι Θεότητος, αἰσθητὸς ἥλιος, ὡς ἐν
ὄρει Θαβωρίῳ, εἶδέ σε μεταμορφούμενον Ἰησοῦ μου·
Δόξα τῇ δυνάμει σου Κύριε.*

*Πῦρ μὴ φλέγον τὴν ὕλην τοῦ σώματος, ὥραθης
ἄϋλον, ὡς Μωσεῖ καὶ Ἀποστόλοις, ὥφθης Ἥλια τε,
Δέσποτα εἷς ἐκ δύο, ἐν δυσι τελείαις ταῖς φύσεσιν.*

Τοῦ Ἁγίου Μάρτυρος Ὁ καθήμενος ἐν δόξῃ

*Ὁ διάκονος τοῦ Λόγου, καὶ τῷ λόγῳ κοσμούμενος,
τῷ τοῦ Λόγου πόθῳ, γνώμη τῆς ψυχῆς σφαγιάζεται, καὶ
σὺν τῷ Λόγῳ δικαίως βασιλεύει νῦν, εὐφροσύνης, καὶ
δόξης αὐτοῦ ἐμφορούμενος.*

*Νυσταγμὸν τῆς ἀσεβείας, εὐσεβῶς οὐκ ἐνύσταξας,
ἐγρηγόρει θεία τῆς μαρτυρικῆς σου ἐνστάσεως, ἀπὸ
βλεφάρων τὸν ὕπνον τὸν εἰς θάνατον, ἀπωσάμενος,
Μάρτυς Χριστοῦ ἱερώτατε.*

*Κατὰ τῆς τῶν πλανωμένων, δυσσεβοῦς ὑπολήψεως,
ἀληθείας ὄπλοις, καὶ θεοσεβείας φραζάμενος, ταύτης
εἰς τέλος καθεῖλες τὸ μνημόσυνον, διὰ πίστεως, καὶ
γνωμικῆς διαθέσεως.*

Θεοτοκίου

Ῥύπον πάντα τῆς προτέρας, ἀποθέμενοι βρώσεως, τῆς ζωῆς τὸν ἄρτον, ἐκ τοῦ οὐρανοῦ σιτιζόμεθα, τὸν ἐκ τῆς γῆς τῆς Παρθένου ἀνατείλαντα, ἦν ὡς πρόξενον, τῶν ἀγαθῶν μεγαλύνομεν.

Ῥδὴ ε', τῆς Ἑορτῆς Ἰνα τὶ με ἀπόσω

Ῥητορεύουσα γλῶσσα, σοῦ τὰ μεγαλεῖα οὐ δύναται φθέγξασθαι· ὁ κρατῶν ζωῆς γάρ, καὶ θανάτου δεσπότης παρέστησας, ἐν Θαβὼρ τῷ ὄρει, τὸν Μωϋσῆν καὶ τὸν, Ἥλιαν, μαρτυρήσοντάς σου τὴν Θεότητα.

Ὁ χερσὶν ἀοράτοις, πλάσας κατ' εἰκόνα σου Χριστὲ τὸν ἄνθρωπον, τὸ ἀρχέτυπον σου, ἐν τῷ πλάσματι κάλλος ὑπέδειξας, οὐχ ὡς ἐν εἰκόνι, ἀλλ' ὡς αὐτὸς εἶ κατ' οὐσίαν, ὁ Θεὸς χρηματίσας καὶ ἄνθρωπος.

Συγκραθεὶς ἀσυγχύτως, ἄνθρακα ὑπέδειξας ἡμῖν Θεότητος, καταφλέγοντα μὲν ἁμαρτίας, ψυχὰς δὲ φωτίζοντα, ἐν Θαβὼρ τῷ ὄρει, ᾧ Μωϋσῆν καὶ τὸν Ἥλιαν, Μαθητῶν τε ἐξάρχους ἐξέστησας.

Τοῦ Ἁγίου Μάρτυρος Ἀσεβεῖς οὐκ ὄψονται

Ἀκλινεῖ τῷ βλέμματι, ταῖς θείαις καλλοναῖς, ἐνορῶν πάντων τῶν τερπνῶν, τῶν ἐν γῆ Λαυρέντιε καταπεφρόνηκας, καὶ δεινῶν τοῦ σώματος, ἀλγηδόνων ἀξιάγαστε.

Τὸν Χριστὸν διάκονον, γενόμενον ἡμῖν, δωρεῶν τῶν ἐκ τοῦ Πατρὸς, ἐπιγνοὺς διάκονος τούτου γεγένησαι, πρὸς αὐτὸν δι' αἵματος, ἐκδημήσας Παμμακάριστε.

Ἰερὸν ἀνάθημα, καὶ κόσμος εὐπρεπῆς, τῷ Χριστῷ μάκαρ προσαχθεῖς, τὴν σκηνὴν ἐφαιδρυνας τὴν ἐπουράνιον, ἔνθα νῦν γενόμενος, ἀπολαύεις τῆς ἐλλάμψεως.

Θεοτοκίου

Συμφυῆς καὶ σύμμορφος, ὑπάρχων τῷ Πατρὶ, ὁ Υἱὸς ὁ μονογενής, τοῖς ἀνθρώποις γέγονε θέλων ὁμόφυλος, σαρκωθεῖς ὁ Ὑψιστος, ἐκ γαστρὸς σου Μητροπάρθενε.

Ὡδὴ ς', τῆς Ἑορτῆς Ἰλάσθητί μοι Σωτῆρ

Ὡς μέγα καὶ φοβερον, ὠράθη θέαμα σήμερον! ἐξ οὐρανοῦ αισθητός, ἐκ γῆς δὲ ἀσύγκριτος, ἐξήστραψεν ἥλιος, τῆς δικαιοσύνης, νοητὸς ἐπὶ τοῦ ὄρους Θαβώρ.

Παρῆλθε μὲν ἡ σκιά, τοῦ νόμου ἐξασθενήσασα, ἐλήλυθε δὲ σαφῶς, Χριστὸς ἡ ἀλήθεια, Μωσῆς ἀνεβόησεν ἐν τῷ Θαβωρίῳ, κατιδὼν σου τὴν Θεότητα.

Ὁ στῦλος τῷ Μωϋσεῖ, Χριστὸν τὸν μεταμορφουμένον, ἡ δὲ νεφέλη σαφῶς, τὴν χάριν τοῦ Πνεύματος, τὴν ἐπισκίασασαν, ἐν τῷ Θαβωρίῳ, παρεδήλου ἐμφανέστατα.

Τοῦ Ἁγίου Μάρτυρος Ἰλθου εἰς τὰ βάθη

Τὸ ἄϋλον πῦρ σε κατοπτῆσαν, τῷ Βασιλεῖ τῶν ὄλων, κατεσκεύασεν ἡδιστον βρῶμα, τῷ τὴν ἡμῶν, σωτηρίαν στέργοντι, καὶ πεινῶντι Παναοίδιμε.

Ὅλω τῷ φωτὶ προσομιλήσας, τῆς ἀρχικῆς Τριάδος, ὡς Διάκονος ταύτης ὑπάρχων, φωτοειδής, Ἀθλοφόρε γέγονας, καταυγάζων τοὺς ὑμνοῦντάς σε.

Νευρούμενος θεία δυναστεία, ταῖς τοῦ πυρὸς ἐσχάραις, ἐπικείμενος ἔφερεις Μάρτυς, πόθῳ Χριστοῦ, τὴν ψυχὴν πυρούμενος, καὶ τῇ δρόσῳ τῆ τοῦ Πνεύματος.

Θεοτοκίου

Ἐπηρξας Θεοῦ Παρθενομήτορ, χωρητικὸν δοχεῖον, θρόνος ἔμψυχος, ἅγιον ὄρος, καὶ κιβωτός, καὶ σκηνὴ θεότευκτος, καὶ λυχνία χρυσαυγίζουσα.

Ὁ Εἰρμός

Ἦλθου εἰς τὰ βάθη τῆς θαλάσσης, καὶ κατεπόντισέ με, καταιγῖς πολλῶν ἁμαρτημάτων, ἀλλ' ὡς Θεός, ἐκ φθορᾶς ἀνάγαγε, τὴν ζωὴν μου πολυέλεε.

Κουτάκιον τοῦ Ἁγίου Μάρτυρος Ἦχος β' Τὰ ἄνω ζητῶν

Πυρὶ θεϊκῷ, φλεχθεὶς τὴν καρδίαν σου, τὸ πῦρ τῶν παθῶν, εἰς τέλος ἀπετέφρωσας, ἀθλητῶν ἐδραίωμα, θεοφόρε Μάρτυς Λαυρέντιε, καὶ ἀθλῶν ἐβόας πιστῶς· Οὐδεὶς με χωρίσει τῆς ἀγάπης Χριστοῦ.

Ὁ Οἶκος

Τὸν διαλάμπαντα ὡς φωστῆρα ἀπλανῆ ἐν τῷ κόσμῳ, συνελθόντες πιστοί, ἐν ᾧδαῖς ἁσμάτων τιμήσωμεν, Λαυρέντιον τὸν ἀθλοφόρον, καὶ μύστην τῶν ἀπορρήτων, ὅπως ταῖς αὐτοῦ πρεσβείαις, ῥυσθῶμεν πταισμάτων δεινῶν, τοῦ νοῦ δὲ πᾶσαν κηλίδα καθαρθέντες, κατίδωμεν Χριστόν, τὸν τοῦτον

ὑπερδοξάσαντα, κραταιῶς ἐναθλοῦντα καὶ λέγοντα· Οὐδεὶς με χωρίσει τῆς ἀγάπης Χριστοῦ.

Συναξάριον.

Τῇ Ι' τοῦ αὐτοῦ μηνός, μνήμη τῶν Ἁγίων μαρτύρων Λαυρεντίου Ἀρχιδιακόνου, Εὐστού Παπά Ῥώμης καὶ Ἰππολύτου.

*Τὸν Λαυρέντιον λαύρακα Χριστοῦ λέγω,
Ἐπ' ἐσχάρας ἄνθραξιν ἐξωπτημένον.
Τέλους ἀθλητῶν καὶ κλέους τυχεῖν θέλων,
Ἦθλησας ἄθλον, Εὐστε, τὸν διὰ ζίφους.
Τὸν Ἰππόλυτον ἱπποδέσμιον βλέπω,
Ἐναντίαν πάσχοντα τῇ κλήσει πάθος.
Ῥωπήσαν δεκάτη Λαυρέντιον ἡῶτε ἰχθύ.*

*Ῥδὴ ζ', τῆς Ἑορτῆς Παῖδες Ἑβραίων ἐν καμίνῳ
Νῦν καθωράθη Ἀποστόλοις, τὰ ἀθέατα, Θεότης ἐν
σαρκίῳ, ἐν τῷ ὄρει Θαβώρ, ἀστράπτουσα βοῶσιν·
Εὐλογητὸς εἶ Κύριε, ὁ Θεὸς εἰς τοὺς αἰῶνας.*

*Ἐφριξαν φόβῳ ἐκπλαγέντες, τὴν εὐπρέπειαν τῆς
θείας βασιλείας, ἐν τῷ ὄρει Θαβώρ, Ἀπόστολοι
βοῶντες· Εὐλογητὸς εἶ Κύριε, ὁ Θεὸς εἰς τοὺς αἰῶνας.*

*Νῦν τὰ ἀνήκουστα ἠκούσθη· ὁ ἀπάτωρ γὰρ Υἱὸς ἐκ
τῆς Παρθένου, τῇ πατρῷα φωνῇ, ἐνδόξως μαρτυρεῖται,
οἷα Θεὸς καὶ ἄνθρωπος, ὁ αὐτὸς εἰς τοὺς αἰῶνας.*

*Θέσει οὐ γέγονας Ὑψίστου, τῇ οὐσίᾳ δὲ Υἱὸς
ἠγαπημένος, προϋπάρχων ἡμῖν, ὠμίλησας ἀτρέπτως·
Εὐλογητὸς εἶ κράζουσιν, ὁ Θεὸς εἰς τοὺς αἰῶνας.*

Τοῦ Ἁγίου Μάρτυρος Ὁ διασώσας ἐν πυρὶ

Μυσταγωγῆσαι προκριθεῖς, καὶ διακονῆσαι τῷ λόγῳ σκευῶς ἐδείχθης ἱερόν, οὐρανίου ναοῦ καὶ ἀνάθημα, μελωδῶν τῷ ποιήσαντι, ὁ Θεὸς ὁ τῶν Πατέρων εὐλογητὸς εἶ.

Νόμῳ ζωῆς τῆς ἐν Χριστῷ, περιτειχιζόμενος Μάρτυς, τοῖς τοῦ θανάτου καὶ φθορᾶς, νομοθέταις τὸν νοῦν οὐχ ὑπέκλινας, ἀναμέλπων Λαυρέντιε, ὁ Θεὸς ὁ τῶν Πατέρων εὐλογητὸς εἶ.

Ὡς τις ἀνάληγτος σαφῶς, σῶμα περικείμενος Μάρτυς, γενναιοτάτῳ λογισμῷ, τοῦ παμφάγου πυρὸς κατετόλμησας, ἀνακράζων πανόλβιε· Ὁ Θεὸς ὁ τῶν Πατέρων εὐλογητὸς εἶ.

Θεοτοκίου

Πύλη ἐδείχθης νοητή, τῆς ἀνατολῆς τῆς ἐξ ὕψους, ἐπιφανείσης ἐπὶ τῆς γῆς, τοῖς ἀνθρώποις ἐκ σοῦ Θεονύμφευτε, ὑπὲρ λόγον καὶ ἔννοιαν, τοῦ Θεοῦ τοῦ τῶν Πατέρων εὐλογημένου.

Ῥδὴ η', τῆς Ἑορτῆς Ἑπταπλασίως κάμινου

Ἀκηκοότες Δέσποτα, ἐκ Πατρὸς μαρτυρούμενον, καὶ ὡς ἀνθρωπίνης, στερροτέραν ὄψεως, ὁρᾶν τοῦ προσώπου σου τὴν ἀστραπὴν μὴ φέροντες, σοῦ οἱ μαθηταί, ἐπὶ τὴν γῆν κατέπιπτον, ἐν φόβῳ μελωδοῦντες· Ἱερεῖς εὐλογεῖτε, λαὸς ὑπερυψοῦτε, Χριστὸν εἰς τοὺς αἰῶνας.

Βασιλευόντων πέφυκας, Βασιλεὺς ὠραιότατος, καὶ τῶν πανταχοῦ κυριευόντων Κύριος, δυνάστης μακάριος, καὶ φῶς οἰκῶν ἀπρόσιτον, ᾧ οἱ Μαθηταί,

καταπλαγέντες ἐβόων· οἱ Παῖδες εὐλογεῖτε, Ἱερεῖς ἄνυμνεῖτε, λαὸς ὑπερυψοῦτε Χριστὸν εἰς τοὺς αἰῶνας.

Ὡς οὐρανοῦ δεσπόζοντι, καὶ τῆς γῆς βασιλεύοντι, καὶ καταχθονίων, τὴν κυρείαν ἔχοντι, Χριστὲ σοὶ παρέστησαν, ἐκ μὲν τῆς γῆς Ἀπόστολοι, ὡς ἐξ οὐρανοῦ δὲ ὁ Θεοβίτης Ἡλίας, Μωϋσῆς δὲ ἐκ νεκάδων, μελωδοῦντες συμφώνως· Λαὸς ὑπερυψοῦτε Χριστὸν εἰς τοὺς αἰῶνας.

Ῥαθυμοτόκοι μέριμναι, ἐπὶ γῆς κατελείφθησαν, τῆ τῶν Ἀποστόλων, ἐκλογῇ φιλάνθρωπε, ὡς σοὶ ἠκολούθησαν, πρὸς τὴν ἐκ γῆς μετάρσιον, θείαν πολιτείαν· ὄθεν καὶ ἐπαξίως, τῆς σῆς θεοφανείας, ἐμελώδουν τυχόντες· Λαὸς ὑπερυψοῦτε, Χριστὸν εἰς τοὺς αἰῶνας.

Τοῦ Ἁγίου Μάρτυρος Λυτρωτὰ τοῦ παντὸς

Ῥωμαλέω φρονήματι γέγονας, τῆς ἀστέκτου φλογὸς εὐτονώτερος, καὶ ὡς ἐν ἄλλῳ σώματι, πυρακτούμενος Μάκαρ· Πάντα τὰ ἔργα, εὐλογεῖτε ἐβόας τὸν Κύριον.

Ὁ τοὺς Παῖδας τοὺς τρεῖς ἐκμιμούμενος, καὶ πυρὸς κατασβέσας τοὺς ἄνθρακας, δρόσῳ τῆς θείας χάριτος, ἀνακράζει καὶ μέλπει· Πάντα τὰ ἔργα, εὐλογεῖτε ὑμνεῖτε τὸν Κύριον.

Φωτισμὸς ὁ Χριστὸς σοὶ γενόμενος, τὴν αὐτοῦ σε ἰσχὺν περιέζωσε, καὶ πρὸς αὐτὸν ἀνήγαγεν εὐσεβῶς μελωδοῦντα· Πάντα τὰ ἔργα, εὐλογεῖτε ὑμνεῖτε τὸν Κύριον.

Θεοτοκίου

Ῥίζης τοῦ Ἰεσσαὶ ῥάβδος πέφυκας, καὶ Χριστὸν τὸν Θεὸν μου καὶ Κύριον, ὑπερφυῶς ἐξήνθησας, τῆς Θεότητος ἄνθος, πάντα τὰ ἔργα· διὰ τοῦτο ὑμνοῦμέν σε Δέσποτα.

Ὁ Εἰρμὸς

Λυτρωτὰ τοῦ παντὸς παντοδύναμε, τοὺς ἐν μέσῳ φλογὸς εὐσεβήσαντας, συγκαταβάς ἐδρόσισας, καὶ ἐδίδαξας μέλπειν· Πάντα τὰ ἔργα, εὐλογεῖτε ὑμνεῖτε τὸν Κύριον.

Ῥδὴ θ', τῆς Ἑορτῆς Ὁ Εἰρμὸς

Ἐφριξε πᾶσα ἀκοή, τὴν ἀπόρρητον Θεοῦ συγκατάβασιν, ὅπως ὁ Ὑψιστος, ἐκὼν κατήλθε μέχρι καὶ σώματος, Παρθενικῆς ἀπὸ γαστρός, γενόμενος ἄνθρωπος· διὸ τὴν Ἄκραντον, Θεοτόκου οἱ πιστοὶ μεγαλύνομεν.

Ἴνα σου δείξης ἐμφανῶς, τὴν ἀπόρρητον δευτέραν κατάβασιν, ὅπως ὁ Ὑψιστος Θεός, ὀφθήσῃ ἐστὼς ἐν μέσῳ θεῶν, τοῖς Ἀποστόλοις ἐν Θαβώρ, Μωσεῖ σὺν Ἡλίᾳ τε, ἀρρήτως ἔλαμψας· διὸ πάντες σε Χριστέ μεγαλύνομεν.

Δεῦτέ μοι πείθεσθε λαοί, ἀναβάντες εἰς τὸ ὄρος τὸ Ἅγιον, τὸ ἐπουράνιον αὐλῶς στῶμεν ἐν πόλει ζῶντος Θεοῦ, καὶ ἐποπτεύσωμεν νοῖ Θεότητα αὐλῶν, Πατρὸς καὶ Πνεύματος, ἐν Υἱῷ μονογενεῖ ἀπαστρέπτουσιν.

Ἐθελξας πόθῳ με Χριστέ, καὶ ἠλλοίωσας τῷ θείῳ σου ἔρωτι, ἀλλὰ κατάφλεξον, πυρὶ αὐλῶ τὰς ἀμαρτίας

μου, καὶ ἐμπλησθῆναι τῆς ἐν σοὶ τρυφῆς καταξίωσον, ἵνα τὰς δύο σκιρτῶν, μεγαλύνω ἀγαθὲ παρουσίας σου.

Τοῦ Ἁγίου Μάρτυρος Εὔδα μὲν τῷ τῆς παρακοῆς Ὀλόκληρον θῦμα καὶ δεκτὸν θυμίαμα, τῷ Δεσπότη προσενήνεξαι, ὡσπερ χρυσίον ἐν καμίνῳ, πυρὶ δοκιμασθεὶς τῆς ἀθλήσεως, καὶ κόσμος τῆς Ἐκκλησίας γενόμενος, τῶν πρωτοτόκων ἀξιάγαστε.

Νεύσει ἀκλινεῖ πρὸς τὸν Θεὸν θεούμενος, καὶ ἐνώσει τῇ ἀμείνονι, λόγῳ καὶ θείᾳ θεωρίᾳ, φωτὶ τῷ ἀκροτάτῳ Λαυρέντιε, κραθῆναί σοι τηλαυγῶς ἐξεγένετο· ὅθεν σε πάντες μακαρίζομεν.

Ὡς ἥλιος Μάκαρ ἐκ δυσμῶν ἀνέτειλας, θαῦμα μέγα καὶ παράδοξον, πᾶσαν φωτίζων Ἐκκλησίαν, ταῖς σαῖς μαρμαρυγαῖς ἀξιάγαστε, καὶ θάλπων πάντας τῇ ζέσει τῆς πίστεως· ὅθεν σε πάντες μεγαλύνομεν.

Θεοτοκίου

Σύμβολα Πανάμωμε τῆς σῆς γεννήσεως, οἱ Προφῆται προεκήρυξαν, πόρρωθεν ταῦτα μυηθέντες, ἐκ θείας ἐπιπνοίας τοῦ Πνεύματος, καὶ κόσμῳ διαπρυσίως ἐκήρυξαν, ὧν τὰς ἐκβάσεις νῦν θαυμάζομεν.

Ὁ Εἰρμὸς

Εὔδα μὲν τῷ τῆς παρακοῆς νοσήματι, τὴν κατάραν εἰσῳκίσατο, σὸ δὲ Παρθένε Θεοτόκε, τῷ τῆς κυοφορίας βλαστήματι, τῷ κόσμῳ τὴν εὐλογίαν ἐξήνθησας· ὅθεν σε πάντες μεγαλύνομεν.

*Ἐξαποστειλᾶριον τοῦ Μάρτυρος Ἰηχος β' Τοῖς
Μαθηταῖς συνέλωμεν*

Ἀγγελικαῖς δυνάμεσι, καὶ Μαρτύρων χορείασι,
Μεγαλομάρτυς ἔνδοξε, συγχορεύων τῷ θρόνῳ, τῆς
ὑπερφώτου Τριάδος, καὶ λαμπραῖς ταῖς ἐκεῖθεν,
αὐγαῖς περιχεόμενος, αἶτει φῶς καὶ εἰρήνην, τοῖς
εὐσεβῶς, ἐκτελοῦσι μνήμην σου τὴν φωσφόρον, καὶ σὲ
φαιδρῶς δοξάζουσιν, ὦ Λαυρέντιε Μάκαρ.

Ἐξαποστειλᾶριον τῆς ἑορτῆς

Πρὸ τοῦ Σταυροῦ σου Κύριε, Μαθητῶν τούς
προκρίτους, λαβὼν μετεμορφώθης νῦν, ἐν Θαβῶρ τῷ
ἀγίῳ, ἐν ᾧ Μωσῆς καὶ Ἠλίας, παρειστήκεισαν τρόμῳ,
δουλοπρεπῶς σοι Δέσποτα, συλλαλοῦντες, μεθ' ὧν σε,
Χριστὲ Σωτήρ, σὺν Πατρὶ καὶ Πνεύματι προσκυνοῦμεν
τὸν ἐκ Παρθένου λάμπαντα, εἰς βροτῶν σωτηρίαν.

Αἶνοι. Ἰηχος α'. Τῶν οὐρανίων ταγμάτων.

Καθοπλισθεὶς τῇ δυνάμει τοῦ Παντοκράτορος, Ὡ
εὐλαβῶς ἐν Ῥώμῃ, διηκόνεις κάθειλες, Λαυρέντιε
ἀψύχων λίθων ναοῦς, τῇ μαχαίρᾳ τῆς πίστεως, καὶ τοῦ
ἐν δόξῃ ἀστράπαντος ἐν Θαβῶρ, Ἐκκλησίαν
ἐμεγάλυνας.

Τῆς Ἐκκλησίας τὸν πλοῦτον πτωχοῖς διένειμας, καὶ
προσαχθεὶς Δεκίῳ, ὡμολόγησας πίστιν, ἀγίαν τοῦ
Κυρίου· ὅθεν σφοδρῶς, κατετύφθης Λαυρέντιε, καὶ
φυλακῇ ἐνεκλείσθης εἰς ἣν πιστῶς, τὰ νοσήματα
ιάτρευσας.

Ὁ τῆς εἰρκτικῆς ἐπιστάτης τριβοῦνος Ἄγιε, ὁρῶν τῶν θαυμασίων, ἃ ἐτέλεις τὸ πλῆθος, Καλλίνικος ἠσπάσθη πίστιν ἡμῶν, τὴν ἀγίαν Λαυρέντιε, καὶ ἐβαπτίσθη κηρύττων τὴν τοῦ Χριστοῦ, παρρήσια θεῖαν δύναμιν.

Ἐοάνοις θῦσαι οὐ θέλων στερρὲ Λαυρέντιε, καὶ ἀψηφῶν βασάνους, ἐπὶ πεπυρωμένης, ἐσχάρας ἐφηπλώθης καὶ ὡς δεκτόν, τῷ Δεσπότῃ θυμίαμα, προσήχθης· ὅθεν Ἰπόλλυτος εὐλαβῶς, τὸ σὸν σκῆνωμα ἐκήδευσε.

Δόξα. Ἦχος πλ. δ'.

Τῇ Ἐκκλησίᾳ Χριστοῦ καλῶς διακονήσας, καὶ τῆς ἀθλήσεως στάδιον ἀνευδότη γνῶμη τελέσας, τῆς αἰωνίου ζωῆς τὸ γέρας, ἐπαξίως ἐκομίσω παρὰ Κυρίου, διάκονε πρῶτε Λαυρέντιε· διὸ καὶ νῦν Αὐτοῦ θεωρῶν τὴν δόξαν, τοῦ ἐνώπιον τῶν προκρίτων μαθητῶν μεταμορφθέντος, ἐν Θαβωρίῳ τῷ ὄρει, μὴ παύση δεόμενος ρύεσθαι, πάντας σκανδάλων τοῦ ἐχθροῦ, καὶ σωθῆναι τὰς ψυχὰς ἡμῶν.

Καὶ νῦν. Τῆς Ἑορτῆς

Παρέλαβεν ὁ Χριστός, τὸν Πέτρον καὶ Ἰάκωβον καὶ Ἰωάννην, εἰς ὄρος ὑψηλὸν κατ' ἰδίαν, καὶ μετεμορφώθη ἔμπροσθεν αὐτῶν, καὶ ἔλαμψε τὸ πρόσωπον αὐτοῦ ὡς ὁ Ἥλιος, τὰ δὲ ἱμάτια αὐτοῦ, ἐγένετο λευκὰ ὡς τὸ φῶς. Καὶ ὠφθησαν Μωϋσῆς καὶ Ἠλίας μετ' αὐτοῦ συλλαλοῦντες, καὶ νεφέλη φωτεινὴ ἐπεσκίασεν αὐτούς, καὶ ἰδοὺ φωνὴ ἐκ τῆς νεφέλης λέγουσα· Οὗτός ἐστιν ὁ Υἱός μου ὁ ἀγαπητός, ἐν ᾧ ἠδόκησα, αὐτοῦ ἀκούετε.

Μεγάλη Δοξολογία καὶ Ἀπόλυσις.

Μεγαλυνάριον.

Χαίροις διακόνων ὁ φρυκτωρός, ὁ μηνύσας πᾶσι,
ἀληθείας τὰς τοῦ Χριστοῦ, καὶ ῥοαῖς αἱμάτων, οἰκείων
ἐν τῇ Ῥώμῃ, ὁ φοινηθεὶς ἀλκίφρον, Μάρτυς
Λαυρέντιε.

